
Japyesha Ashtaprasa Shatakam

—
—
ಜಪ್ಯೇಶಾಷ್ಟಪ್ರಾಸಶತಕಂ
—
—

Document Information



Text title : Japyesha Ashtaprasa Shatakam

File name : japyeshAShTaprAsashatakam.itx

Category : shiva, shataka

Location : doc_shiva

Author : veNkaTasubbakavi

Proofread by : Sivakumar Thyagarajan Iyer

Description/comments : 31 in Stotrasamuchchaya 1, Edited by Pandit K. Parameshwara Aithal

Latest update : March 30, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 29, 2023

sanskritdocuments.org



ಜಪ್ಯೇಶಾಷ್ಟಪ್ರಾಸಶತಕಂ



ಶ್ರೀಕಾಲೀಶ ಲಸತ್ಪಟಾಕ್ಷಗಲದಸ್ತೋ ಕಾ ನುಕಂಪಾರ್ಯುರೀ-
ನೇಕಾಶೇಷವಿಮೃಷ್ಟಸರ್ವವಿನಮಲ್ಲೋಕಾಘ ವಿಶ್ವಾಧಿಪ .
ರಾಕಾಬ್ಜಾನನ ಯೋಗಿಸತ್ಯ ತಿಪರೀಪಾಕಾಯುತಾಕೋಜ್ಜ್ವಲಾ-
ಲೋಕಾಸ್ಮದ್ಧ ದಯಾಂಬುಜೇ ವಸ ಚಿರಂ ಹೇ ಕಾಮಿತಾರ್ಥಪ್ರದ .. 1..
ಏಕಾಕೀ ಸ್ವಯಮೀಶ್ವರೋ ಜಗತಿ ಯೋಽನೇಕಾತ್ಮನಾ ರಾಜತೇ
ಪಾಕಾರಿಪ್ರಮುಖೈಃ ಸದೈವ ನಿಖಿಲೈರ್ನಾಕಾಲಯೈರರ್ಚಿತಃ .
ಲೋಕಾತಂಕಹರಃ ಪ್ರಭುರ್ಭವನದೀನೌಕಾಯಿತಾಂಘ್ರಿದ್ವಯಃಂ
ಶೋಕಾಪೋಹನಮಾದರಾತ್ ಸ ತನುತಾಂ ಮೇ ಕಾಮವೈರೀ ಶಿವಃ .. 2..
ಯಂ ಕಾಲಾಭಿಧಶೈಲಖಂಡನವಿಧೌ ಟಂಕಾಯಿತಾಂಘ್ರಿ ಹರಂ
ಕಂಕಾಲಾಭರಣಂ ನಿಷೇವ್ಯ ಗತಹೃತ್ಪಂಕಾ ಭೃಶಂ ಯೋಗಿನಃ .
ಶಂಕಾಮಂ ಪ್ರತಿಪೇದಿರೇ ವಿನತಹೃತ್ಪಂಕಾಪನೋದೋದ್ಯತಂ
ತಂ ಕಾಮದ್ವಿಷಮಂತರಾನ್ಯಮಧುನಾ ಕಂ ಕಾತರೋ ನೌಮ್ಯಹಂ .. 3..
ಕಿಂ ಕಾರ್ಯಂ ಪತಿತೌಘಪಾಲನಕಲಾಶಂಕಾಕುಲೈರ್ನಿಜರೈ-
ರ್ಯಂ ಕಾರುಣ್ಯನಿಧಿಂ ಸಮೇತಿ ವಿಗತಾಹಂಕಾರಮೃಣ್ಯಾವಲಿಃ .
ಅಂಕಾಸೀನಗಿರೀಂದ್ರಜಾಸ್ತನತಟಾಲಂಕಾರಕಸ್ತೂರಿಕಾ-
ಪಂಕಾಲಂಕೃತವಕ್ಷಸಂ ಪಶುಪತಿಂ ತಂ ಕಾಲಕಂಠಂ ಭಜೇ .. 4..
ಸಂಕೇತಂ ನಿಖಿಲಾ ಇವೇತ್ಯ ಸುಗುಣಾ ಯಂ ಕೇಲಿಭೂಮಿಂ ನತಾ-
ತಂಕೇಲಾಧರವಜ್ರಮಂಘ್ರಿಮಗಮನ್ ಪಂಕೇರುಹಶ್ರೀಮುಷಂ .
ಕಂಕೇಲಿಪ್ರಸವಪ್ರಭಂ ಪ್ರಣಮತಾಂ ತಂ ಕೇವಲಂ ಪಾಲನೇ
ಶಂಕೇ ಸಂಧೃತರಾಗಮೀಶ್ವರ ತವಾಹಂ ಕೇಶವಾದ್ಯರ್ಚಿತ .. 5..
(Variation ಲಂಕೇಶೋಽಸ್ತುವದೀಶ್ವರಂ ಶ್ರುತಿಗಣೈರ್ಯ ಕೇವಲಂ ಸರ್ವದಾ-
ನಂಕೇಂದ್ರೋಜ್ಜ್ವಲಮಸ್ತಕಂ ವರಗುಣಾಃ ಸಂಕೇತಮೇತ್ಯೇವ ತೇ .
ಸ್ವಂ ಕೇಲೀಭವನಂ ಯಮಾಪುರ ಖಿಲಾಸ್ತಂ ಕೇಶವಾರಾಧಿತಂ
ಪಂಕೇಷು ಭ್ರಮತಾಮವಂತಮಿಹ ಹೃತ್ಪರು ಭಾವಯೇ .. 5..)
ತ್ವಾಂ ಕೈರೀಶಮತರ್ಪಯಂ ಸುಚರಿತ್ಯೈರ್ಧೂಕೈಃ ಸಮಃ ಸರ್ವತೋ
ಭೀಕೈಃ ಸಾರ್ಧಮಟನ್ ವೃಧಾನಯಮಹೋ ಹಾ ಕೈತವಾಡ್ಯೈರ್ಜನಿಂ .

ಹೇ ಕೈಲಾಸಪತೇ ಕರೋಮ್ಯಪಿ ತಥಾ ಶ್ಲೋಕೈನುತಿಂ ಕೇವಲೈ-
ರೇಕೈಶ್ಚಯನಿಧೇ ಭೃಶಂ ಮಮ ನಮೋವಾಕೈಶ್ಚ ಹೃಷ್ಟೋ ಭವ .. 6..
ಏಕೋಽಪ್ಯದ್ಯ ಕೃತೋ ಮಯಾ ನಹಿ ವೃಷೋ ಹಾ ಕೋಽಪಿ ದೇವೋಽರ್ಚಿತಃ
ಕಾಕೋಲಂ ಹರತಸ್ತವಾಚ್ಯುತನುತ ಶ್ಲೋಕೋತ್ತಮಪ್ರಸ್ತುತೌ .
ಮೂಕೋಽಸ್ಮ್ಯಜ್ಞತಯಾಹಮಿತ್ಥಮಭವಂ ಕಾಕೋದರಾಲಂಕೃತೇ
ಮಾ ಕೋಪಂ ಕುರು ಮಧ್ಧ ದಬ್ಜಮುಕುಲಂ ವ್ಯಕೋಚಯಾತ್ಯಾದರಾತ್ .. 7..
ಚಕ್ರಾಸ್ತ್ರಾದಿದುರೂಹನೈಜಮಹಿಮನ್ ಚಕ್ರಾಯಿತೇಂದೀವರೇಟ್
ಚಕ್ರಾಪ್ತಾಖಿಲಲೋಕ ನಾಥ ವಿನಮಂಚಕ್ರಾವನೈಕವತ .
ಶಕ್ರಾಭೀಷ್ಟದ ಸಾಂಬ ಮಾಂ ಭವಮಹಾಚಕ್ರಾಜ್ಜವಾದುದ್ಧರ
ಪ್ರಕ್ರಾಮಂತಿ ಯತೋ ವಿಮೋಹನಕೃತೇ ವಕ್ರಾ ಹಿ ಕಾಮಾದಯಃ .. 8..
ಲೇಖಾಧೀಶಮುಖೇಷ್ಟದಾದ್ಯ ಹಿಮರುಗ್ಲೇಖಾತ್ತಮಾಲೇ ನಮು-
ದ್ರೇಖಾಕ್ಷ್ಯತ್ವಲಚಂದ್ರಿಕಾಯಿತಲಸನ್ಮೈಖಾಭ ಶಂಭೋ ವಿಭೋ .
ರೇಖಾಬ್ಜಾನ್ವಿತಮುಕ್ತಿದಾಂಘ್ರಿಯುಗಲೇಲೇಖಾರ್ಥವಾಹದ್ಯುಸ-
ಚ್ಚಾಖಾವದ್ಗಣ ಭೂರಿ ಮೇ ವಿರಚಯರ್ಕ್ವಾಖಾದಿಗೇಯ ಶ್ರಿಯಂ .. 9..
ಶಿಖ್ಯಾಕಾಶರವೀಂದುವಾಯುಜಲಭೂಮಖ್ಯಾತ್ಮನಾ ಯಃ ಪ್ರಭು-
ವಿಖ್ಯಾತೋ ಭಗವಾನ್ ವಿಭಾತಿ ಸುಮನೋಮುಖ್ಯಾದಿಭಿಃ ಸೇವಿತಃ .
ಸಂಖ್ಯಾನಂದಿತಭೃತ್ಯಕಿನ್ನರಪತೇದುಃಖ್ಯಾರ್ತಿಹಂ ಪಂಕಜ-
ಪ್ರಖ್ಯಾಭಂ ಪ್ರತಿಪದ್ಯ ತಸ್ಯ ಚರಣಂ ಸುಖ್ಯಾಶ್ವಹಂ ಸ್ಯಾಂ ಕದಾ .. 10..
ರಾಗಾಹಂಕೃತಿಮುಖ್ಯಶತ್ರುಶಮನೋ ಯೋಽಗಾಧಿನಾಥಾತ್ಮಜಾ-
ಯೋಗಾತಿಸ್ಫುರದಂಗಳೋ ಮುನಿವರೈರ್ಯೋಗಾದಿಭಿಃ ಸೇವ್ಯತೇ .
ಯಾಗಾದ್ಯೈಶ್ಚ ಸದಾ ಸಭಕ್ತಿಕಮಲಂ ನಾಗಾಜಿನಾಚ್ಛಾದನೋ
ನಾಗಾಧೀಶವಿಭೂಷಣೋ ಭವಭಯತ್ಯಾಗಾಯ ಸ ಸ್ಯಾನ್ಮಮ .. 11..
ಇಂಗಾಲೀಕೃತಸರ್ವಲೋಕಮದಕೃಚ್ಛ್ಯಂಗಾರಯೋನಿಂ ಬುಧಾ
ಭಂಗಾಯಾಘಕುಲಸ್ಯ ಯಂತಿ ಮುನಿದ್ರಂಗಾತ್ತನಾಟ್ಯಾದರಂ .
ಪಿಂಗಾಬದ್ಧಜಟಾಭರಂ ಮಮ ಮನಃ ಸಂಗಾಹತೇ ಭೂಮಿಭ್ಯ-
ಚ್ಛ್ಯಂಗಾಗಾರಮಗಾತ್ಮಜಾಶ್ರಿತವರೋತ್ಸಂಗಾಭಿರಾಮಂ ಶಿವಂ .. 12..
ಯಂ ಗಾಯಂತಿ ಬುಧಾ ವಿಮುಕ್ತವಿಷಯಾಸಂಗಾ ಜಟಾಂತೋದ್ಭವ-
ಗಂಗಾನೀರಜರಾ ಜಿಲೋಲವಿನದಾಂಗಾಲಿಂಕಾರಂ .
ತುಂಗಾಲೇಪಯುತಾದ್ರಿಜಾಕುಚಪರಿಷ್ಟಂಗಾಭಿರಾಮ ರಸಂ
ಶೃಂಗಾರೈಕನಿಕೇತನಂ ತಮಿಹ ಭಾವ್ಯಂಗಾಪನುತ್ಪ್ರೈ ಭಜೇ .. 13..
ಯೋಗೀಶೈಃ ಪರತತ್ತ್ವಮಿತ್ಯವಿರತಂ ಯೋ ಗೀಯತೇ ಪ್ರಾಕ್ತನಾ

ವಾಗೀಷ್ಟೇಽಪಿ ನ ವರ್ಣಿತುಂ ಯಮತುಲಂ ಭೋಗೀಶಭೂಷೋಜ್ಜ್ವಲಂ .
 ಭೋ ಗೀರ್ವಾಣಕುಲೈರ್ವಿಭಾವಿತಪದಾ ವಾಗೀಶಮುಖ್ಯೈಸ್ತ್ವಯಾ
 ದ್ರಾಗೀಶ ಸ್ಮರಣೀಯ ಏಷ ಭವರುಗ್ಭಾಗೀದೃಶೋಹಂ ವಿಭೋ .. 14..
 ಪ್ರಾಗ್ಯಾಮಾಪರತಿಂ ಮನಸ್ತು ವಿಷಯೇ ರಾಗ್ಯಾಶು ತನ್ಮೇಧುನಾ
 ಯೋಗ್ಯಾಮಂಘ್ರಿಸುಸಂಗತಿಂ ತವ ಭಜೇದ್ ಭೋಗ್ಯಾ ಚ ಮುಕ್ತಿಯಥಾ .
 ಯೋಗ್ಯಾವೇದ್ಯಪದಾದ್ವಿಜಾವರತಪೋಭಾಗ್ಯಾದ್ಯ ಕೃತ್ವಾ ತಥಾ
 ದ್ರಾಗ್ ಯಾಚ್ಛಾಂ ಮಮ ಪೂರಯಾಖಿಲಮಹಾರೋಗ್ಯಾರ್ಥವಿದ್ವಂಸನ .. 15..
 ಉಗ್ರಾ ರಿಜಹತ್ ಸದಾಕ್ಶಿತಕವಾಗ್ರಾಧಿಗಮ್ಯಂ ಕ್ಷಿದಾ -
 ಪ್ಯಾಗ್ರಾಹ್ಯಂ ವಿಬುದೈರ್ಹತಾರ್ತಜನತಾರುಗ್ ರಾಜತೇ ಯತ್ ಪದಂ .
 ಉಗ್ರತ್ಯದ್ಭೂತವಿಶ್ವಸರ್ಜನಗುಣೋದಗ್ರಾಶು ಮೋಹಾದಯೋ
 ನಿಗ್ರಾಹ್ಯಾ ಮಮ ಚಿತ್ತಮೋಹನಕೃತಿವ್ಯಗ್ರಾ ಹಿ ತೇನ ತ್ವಯಾ .. 16..
 ಶ್ಲಾಘಾ ಕಾ ಕುರುಷೇ ದಯಾಂ ಯದಿ ವಿಭೋ ವೈಘಾನಸಾನಾಂ ಪರಾ-
 ಮೋಘಾಯಾತ್ಮವತಾಂ ಸತಾಂ ಭವ ಶರನ್ಮೇಘಾಭ ವಿಶ್ವೇಶ್ವರ .
 ಮೇಘಾನಿ ತ್ವಮಪೋಹ್ಯ ವಾಮಚರಣವ್ಯಾಘಾತಧೂತಾಂತಕಾ-
 ಮೋಘಾಮೀಶ ನುತಿಂ ವಿಧೇಹಿ ಕೃಪಯಾ ಮೋಘಾರ್ಥವಿದ್ವಂಸನಾಂ .. 17..
 ಆಚಾರೈರ್ವಿಧಿಚೋದಿತೈರಸುಲಭಂ ಪ್ರಾಚಾಮಲಕ್ಷ್ಯಂ ಚ ಯಂ
 ವಾಚಾಮೇತಿ ವಟದ್ರುಮೂಲನಿಲಯಂ ತ್ವಾಚಾರ್ಯಮೃಪ್ಯಾವಲಿಃ .
 ಆಚಾಮತ್ಯತುಲಂ ಯದಂಘ್ರಿಭಜನಂ ನೀಚಾರಿವರ್ಗಂ ಕ್ಷಣಾ-
 ದ್ಧೇ ಚಾಮೀಕರಶೈಲಚಾಪ ಭವಸಂಕೋಚಾಯ ಮೇ ತ್ವಂ ಭವ .. 18..
 ಇಚ್ಛಾಕಾರ್ಯಜಗತ್ಪ್ರತಿಸ್ಥಿತಿಯ ಸ್ವಚ್ಛಾಂಬುವಾಹಚ್ಛಟಾ -
 ಸಚ್ಛಾಯಾಂಗ ವಿಭೋ ಕಪರ್ದಕುಹರಪ್ರಚ್ಛಾದಿತಾವ್ರ ಪಗ .
 ಪೃಚ್ಛಾಮೀಶ್ವರ ಮಾ ಕುರು ತ್ವಮಿಹ ಭೋ ಯಚ್ಛಾದ್ರಿಜಾತಾಪ್ರಭೋ
 ಯಚ್ಛಾಂತೋನುಭವತ್ಯಲಂ ಮುನಿಗಣಸ್ತಚ್ಛಾಶ್ಚತಂ ಮೇ ಸುಖಂ .. 19..
 ಹೃಚ್ಛಾಖಾಮೃಗ ನಿಷ್ಠಲೇ ಭವವನೇ ತುಚ್ಛಾಟಸಿ ತ್ವಂ ವೃಥಾ
 ಪ್ರಚ್ಛಾಯಂ ಪರಿರಬ್ಧಪೀನಕುಚಸದ್ಗುಚ್ಛಾಡ್ಯಗೌರೀಲತಂ .
 ಸಚ್ಛರ್ಮುರೀರಕಲಭ್ಯಮಿಷ್ಟಫಲದಂ ಸಚ್ಛಾಖಿನಂ ಸಾದರಂ
 ಗಚ್ಛಾದ್ಯಂ ಗಿರಿಶಂ ಶಿವಾಖ್ಯಮತುಲಂ ಮಚ್ಛಾಸನಾತ್ ಸತ್ವರಂ .. 20..
 ಯೋ ಜಾಯಾಂಗರುಚಾ ವಿಚಿತ್ರಿತಲಸತ್ತೇಜಾ ವಿಭಾತಿ ಘನ-
 ದ್ವಾಜಾದ್ಯಾನತ ಸರ್ವಕಾಮ್ಯದಪದಾಂಭೋಜಾದ್ಯ ಸ ತ್ವಂ ವಿಭೋ .
 ಭೋ ಜಾತಾದರಮೀಶ ದೇಹಿ ಕೃಪಯಾವ್ಯಾಜಾಮಜಸ್ರಂ ಜಗ-
 ದ್ವಿಜಾತೀವ ತವಾಂಘ್ರಿಭಕ್ತಿಮತುಲಾಂ ರಾಜಾರ್ಥಚೂಡೇಶ್ವರ .. 21..
 ಸಂಜಾತಪ್ರಣಯಂ ಸದೈವ ತರುಣೀಪುಂಜಾಂತರೇ ಮೂಢ ಹೇ

ಕಿಂ ಜಾಲ್ಮಾಟಸಿ ದುರ್ಬಿನೀತ ಹೃದಯ ತ್ವಂ ಜಾಗರೂಕಂ ಭೃಶಂ .
ಯಂ ಜಾನಂತಿ ಸುಖೈಕಹೇತುಮಮರಾಃ ಕಂಜಾಕ್ಷಮುಖ್ಯಾಃ ಪರಂ
ತಂ ಜಾನೀಹಿ ಪರಾಯಣಂ ಪಶುಪತಿಂ ಕಂಜಾರ್ಧಚೂಡೋಜ್ಜ್ವಲಂ .. 22..
ಪ್ರಜ್ಞಾವದ್ಭಿರತೀವ ತತ್ತ್ವಮತುಲಂ ಜಿಜ್ಞಾಸುಭಿಯಃ ಸದಾ
ಯಜ್ಞಾದ್ಯೈಃ ಪರಿಸೇವ್ಯತೇ ಸುಕೃತಿಭಿರ್ವಿಜ್ಞಾನರೂಪಃ ಶಿವಃ .
ಅಜ್ಞಾನಾಂತ್ರತಮಃ ಕದಂಬತಪನಾವಜ್ಞಾತಕಾಲಾದರಾತ್
ಸಜ್ಞಾನಂ ತ್ವಮುಮೇಶ ದೇಹಿ ನಿತರಾಮಜ್ಞಾಯ ಮಹ್ಯಂ ವಿಭೋ .. 23..
ಖಾಟಾಧೀಶಮುಖೈರ್ನಿಷೇವಿತ ಸುರೈಶ್ಚೇಟಾಯಮಾನ್ಯೈಸ್ತ್ರಯೀ-
ಘೋಟಾಧ್ಯೂಢ ಮಹೀರಥೋತ್ತಮ ಜಟಾಜೂಟಾ ಸ್ಥಿತಾಪಗ .
ಕೀಟದ್ಯಾಖಿಲಜಂತುರಕ್ಷಕ ವಿಭೋ ಕೂಟಾಯಿತೋರ್ವೀಧರೇಟ್-
ಕೂಟಾದ್ಯೇಶ್ವರ ದೇವ ಪಾಲಿತನಮತ್ಕೂಟಾಶು ಮಾಂ ಪಾಲಯ .. 24..
ಚೇಟೀಭೂತ ಚತುರ್ಮುಖಾದಿದಿವಿಷತ್ಕೋಟೀಶಿರಃಪ್ರೋಲ್ಲಸ-
ತ್ಕೋಟೀರೋಜ್ಜ್ವಲದಿವ್ಯರತ್ನಕುಲಭಾಘಾಟೀವಿರಾಜತ್ವದಂ .
ಪಾಟೀರಾದಿಲಸಚ್ಚಿವಾಕುಚತಟೀಕೋಟೀವಿಲೀಡೋರಸಂ
ಶಾಟೀಭೂತಮೃಗಾಜಿನಂ ಮುನಿಮನಃಪೇಟೀಧನಂ ಭಾವಯೇ .. 25..
ದುಷ್ಟಾ ಯಸ್ತು ಪುರೋ ದದಾಹ ಜಗತೋಽನಿಷ್ಠಾಪನುತ್ತ್ಯೈ ಪರಂ
ತುಷ್ಟಾ ಯಂ ಕೃತಿನೋ ಭಜಂತಿ ಗಿರಿಜಾಷ್ಟಿಲಂಗಕಂ ಯನ್ಮದೇ .
ಇಷ್ಟಾದ್ಯಂ ವೃಷಮಾಚರಂತಿ ಸತತಂ ಶಿಷ್ಟಾ ಭೃಶಂ ಯತ್ರ ಸಾ
ದೃಷ್ಟಾ ಭಾತಿ ದಯಾಲತಾ ವಿತನುತಾಮಿಷ್ಟಾರ್ಥಸಿದ್ಧಿಂ ಸ ಮೇ .. 26..
ಸೃಷ್ಟಾಭೂತ್ ಕರುಣಾಂ ಪ್ರಪದ್ಯ ಜಗದುತ್ಕೃಷ್ಟಾದ್ಯತಃ ಪದ್ಮಭೂಃ
ಪುಷ್ಟಾ ಯೇನ ದಯಾಬ್ಧಿನಾ ತ್ರಿಜಗತೀ ಹೃಷ್ಟಾ ಪರಂ ರಾಜತೇ .
ನಷ್ಟಾಜ್ಞಾನಹೃದಂತ್ಯೈರೈರ್ಮುನಿವರೈರ್ಜುಷ್ಣಾಂಘ್ರಿಪದ್ಮೋ ಭವ-
ಕ್ಲಿಷ್ಟಾಂತಃಕರಣಸ್ಯ ಮೇ ಸ ತನುತಾತ್ ಕಷ್ಟಾಪನೋದಂ ಶಿವಃ .. 27..
ಶುಂಡಾಲಾಸ್ಯಷಡಾಸ್ಯನಂದಕ ನಮತ್ಪಂಡಾ ಖಿಲೈನಸ್ತಮ-
ಶ್ಚಂಡಾಂಶೋ ಮಣಿಕುಂಡಲದ್ಯುತಿಲಸದ್ಗುಂಡಾನುಕಂಪಾಂಬುಧೇ .
ತುಂಡಾಬ್ಜಾಟದುಮಾಕಟಾಕ್ಷಮಧುಪಾಖಂಡಾತ್ಮರೂಪೋಡುರಾಟ್-
ಖಂಡಾಲಂಕೃತಮಸ್ತಕಾಭಯದದೋದಂಡಾವ ಮಾಮಾದರಾತ್ .. 28..
ಸೋಢಾರಂ ನಿಖಿಲಾಗಸಾಂ ಶ್ರುತಿಶಿರೋಗೂಢಾರ್ಥಮಾಹುರ್ಬುಧಾ
ವೋಢಾರಂ ಜಗತಾಂ ಚ ಯಂ ಮುನಿಮನೋಲೀಢಾಂಘ್ರಿಪದ್ಮದ್ವಯಂ .
ಊಢಾ ಯೇನ ನಗಾತ್ಮಜಾ ನತರುಜಾಗಾಢಾಂಧಕಾರಾರುಣೋ
ಮೂಢಾಯಾಶು ಸ ಮೇ ಪ್ರಯಚ್ಛತು ಧಿಯಂ ಪ್ರೌಢಾಮತೀವೇಶ್ವರಃ .. 29..

ಕ್ಷೋಣಾವಾವಿರಭೂದ್ಧನಂಜಯಪರಿತ್ರಾಣಾಯ ಭಿಲ್ಲಾತ್ಮನಾ
ಬಾಣಾದ್ಯರ್ಚಿತಪದ್ವಯೋ ವಸತಿ ಯಃ ಪ್ರಾಣಾತ್ಮನಾ ಜಂತುಷು .
ಸ್ಥಾಣಾವೇವ ಮಮಾನ್ವಹಂ ಚ ರಮತಾಮೇಣಾಶ್ರಿತಾತ್ಯುಲ್ಲಸ-
ತ್ಪಾಣಾವಾನತಖೇದತೂಲಕಮಹಾಪ್ರಾಣಾಯಿತಾಂಘ್ರೌ ಮನಃ .. 30..
ಕ್ಷೋಣೇ ಯಸ್ಯ ರಥೋಽಭವತ್ ಪುರಜಯೇ ವಾಣೀಪತಿಃ ಸಾರಥಿ -
ಸ್ತೂಣೇರೋ ಜಲಧಿಹರಸ್ಯ ಸುಮನಃಶ್ರೇಣೀಷ್ಟಕರ್ತುರ್ವಿಭೋಃ .
ಕ್ಷೋಣೇಘೋಽಪಿ ಶರಾಸನಂ ಸುರನದೀ ವೇಣೀ ವಿರಾಜಜಟ
ಬಾಣೇಭೂತಹರಿಂ ತಮೀಡಿತುಮಲಂ ವಾಣೀ ಮದೀಯಾ ಕಥಂ .. 31..
ಪುಣ್ಯಾತ್ಮೋಹ್ಯಪದಂ ಜಗನ್ಮದಕರೀಕ್ಷ್ಯಣ್ಯಾಯಿತೇಚ್ಛಂ ಭವಾ-
ರಣ್ಯಾಗ್ನಿಂ ಲತ್ರ ಯಸ್ಮಿತ್ತಾರ್ಚಿಸಿ ಪುರೈಸ್ತಪ್ಯಾಯಿತಂ ತಂ ಭವಂ .
ಪುಣ್ಯಾಲ್ಯುತ್ತಮಭೂಷಣಪ್ರವಿಲಸನ್ಮಣ್ಯಾಡ್ಯಗಾತ್ರಂ ಸುಧಾ-
ಘ್ಣ್ಯಾಪೀಡಮುಪಾಸ್ಮಹೇ ಹೃದಿ ಸದಾಗಣ್ಯಾತುಲಪ್ರಾಭವಂ .. 32..
ಪಾತಾ ಯೋ ಯಮುಮಾಪ ಯೇನ ರವಿಭೂರಾತಾಡಿ ಯಸ್ಮೈ ತಪೋ-
ಜಾತಾನಿ ಪ್ರಭವೇಽರ್ಪಯಂತಿ ಸುಕೃತಿತ್ರಾತಾ ಹಿ ಯಸ್ಮಾತ್ ಪ್ರಜಾಃ .
ಜಾತಾ ಯಸ್ಯ ಹರಸ್ಯ ಸಾರಥಿವರೋ ಧಾತಾ ಸ ಯಸ್ಮಿನ್ ಭೃಶಂ
ಖ್ಯಾತಾ ಸರ್ವದಯಾಲುತಾ ಸ ಭಗವಾನ್ ದಾತಾ ಸುಖನ್ಯಾಸ್ತು ನಃ .. 33..
ಶ್ರೇತಾಭ್ರವ್ರಜಗರ್ವಭಂಜನರುಚಿಭೂತಾಧಿಪಃ ಸಂಸ್ಕತೇ-
ಭೀತಾನಾಮಭಯಂಕರಃ ಸುರಗಣೈರ್ಗೀತಾಪದಾನಾವಲಿಃ .
ಚಾತಾಶಾಧಿಪಭೂಷಣೋಜ್ಜ್ವಲತನುರ್ಜಾತಾದರಂ ಲೋಕಸಂ-
ತ್ರಾತಾ ವೃತ್ತಿಮಿಮಾಂ ವ್ಯಪೋಹತು ಪರಾಂ ಮೇ ತಾಮಸೀಮೀಶ್ವರಃ .. 34..
ಪೂತಾಂತಃಕರಣಾರ್ಚಿತಸ್ಯ ಮಕುಟಾನೀತಾಂತರಿಕ್ಷಾಪಗಾ-
ಶೀತಾಂಶೋಃ ಪರಿರಬ್ಧಭೂಮಿಧರರಾಡ್ವಾತಾಂಗಭಾಸ್ವತ್ತನೋಃ .
ಆತಾಮ್ರಾಭಿವಿಸಾರಿಕಾಂತಿನಿಕರಕ್ರೀತಾಂಬುಜಂ ತಸ್ಯ ಮಾಂ
ವೀತಾಂಹೋಬ್ರಜಮೀಶ್ವರಸ್ಯ ತನುತಾದ್ ಧೃತಾಂತಕಂ ಪದ್ವಯಂ .. 35..
ಯಂತಾರಂ ಜಗತಾಂ ಬುಧಾಃ ಪಶುಪತಿಂ ಸಂತಾಪವಿದ್ವಂಸಿನಂ
ಸಂತಾನಾಯಿತಪಾದಮಿಷ್ಟಭರಣೇಽನಂತಾದಿಸಂಸೇವಿತಂ .
ಹಂತಾರಂ ಚ ಪುರಾಂ ನಗಾಧಿಪಭುವೋ ರಂತಾರಮಾಹುರ್ವಿಭುಂ
ತಂ ತಾವತ್ ಸತತಂ ಭವಾಖ್ಯಜಲಧೇಃ ಸಂತಾರಣಾರ್ಥಂ ಭಜೇ .. 36..
ದಾಂತಾ ಯಂ ಹಿ ವಿಭಾವಯಂತಿ ನಿತರಾಂ ಶಾಂತಾ ಮಹಾಯೋಗಿನಃ
ಸ್ವಾಂತಾಭ್ಯೇ ಶಿವಮಾದರೇಣ ಚ ಸದಾ ಚಾಂತಾರ್ತಖೇದಂ ಪರಂ .
ಕಾಂತಾಶ್ಲಿಷ್ಟಕಲೇವರೋ ಭವಮಹಾಕಾಂತಾರಸಂಚಾರಿಣಂ
ಶಾಂತಾತಂಕಮಿಮಂ ತನೋತು ಭಗವಾನ್ ಮಾಂ ತಾದೃಶಃ ಶಂಕರಃ .. 37..

ಭ್ರಾಂತಾನಾಂ ಭವಕಾನನೇಽಸಿ ಶರಣಂ ಕ್ಷಾಂತಾನತಾಗಾಃ ? ಸಮಾ-
 ಕ್ರಾಂತಾನೇಕವಿಧಪ್ರಪಂಚದುರಿತಧ್ವಾಂತಾರ್ಕ ಶಂಭೋ ತತಃ .
 ತ್ವಾಂ ತಾಪತ್ರಯಭಂಜನಂ ಪರಮಹಂ ಶ್ರಾಂತಾವನಂ ರೋಹಿಣೀ-
 ಕಾಂತಾಪೀಡಮಹಂ ಶ್ರಿತಃ ಶಿವ ಭವಾನ್ಮಾಂ ತಾರಯಾಶು ಪ್ರಭೋ .. 38..
 ತ್ಯಕ್ತಾಹಂಕೃತಯೋಽಪಿ ಯಂ ಮುನಿವರಾಃ ಶಕ್ತಾ ನ ವೇತ್ತುಂ ವಿಭುಂ
 ವ್ಯಕ್ತಾವ್ಯಕ್ತಮನಂತಮಾದ್ಯಮಗಜಾಯುಕ್ತಾರ್ಥಗಾತ್ರಂ ಶಿವಂ .
 ಮುಕ್ತಾ ಯತ್ಕರುಣಾಕಟಾಕ್ಷಲಹರೀಸಿಕ್ತಾ ಭೃಶಂ ಯತ್ವದಾ -
 ಸಕ್ತಾಂತಃಕರಣಾ ಬುಧಾಸ್ತಮನಿಶಂ ಭಕ್ತಾನುಕಂಪಂ ಭಜೇ .. 39..
 ದೃಷ್ಟಾ ಯೇನ ಪುರೋಽಲ್ಪಹಾಸಶುಚಿನಾ ತಪ್ತಾಃ ಕ್ಷಣಾದೇವ ಭೀ -
 ಲುಫ್ಪಾ ನಾಕನಿವಾಸಿನಾಂ ತ್ರಿಜಗತೀ ಗುಪ್ತಾ ದಯಾಂಭೋಧಿನಾ .
 ಸಪ್ತಾಬದ್ಧಸುರಾಪಗಃ ಪಶುಪತಿಃ ಸಪ್ತಾಶ್ವನಕ್ಷತ್ರಾರ್ಷ್-
 ಸಪ್ತಾರ್ಚಿರ್ನಯನೋ ಜವಾದವತು ನಃ ಕ್ಲತಾರ್ತಲೋಕಾವನಃ .. 40..
 ಮಸ್ತಾರೋಪಿತಚಂದ್ರ ಮೋಹಬಲತೋ ಗ್ರಸ್ತಾತ್ಮಚೇತಾಃ ಪರಂ
 ದುಸ್ತಾಯೇಂ ಭವಸಾಗರೇ ಪಶುಪತೇಽಧಸ್ತಾನ್ನಿಮಗ್ನಂ ದೃಢಂ .
 ತ್ರಸ್ತಾವಲ್ಯಭಯಪ್ರದಾನವಿದಧಧಸ್ತಾಶು ಚೋತ್ತಾರ್ಯ ಮಾಂ
 ಧ್ವಸ್ತಾತಂಕಮಿಮಂ ವಿಧಾಯ ಕುತುಕಂ ವಿಸ್ತಾರಯಾರ್ಯಾಪತೇ .. 41..
 ಕೃತ್ಯಾಕೃತ್ಯವಿವೇಕಶೂನ್ಯಹೃದಯೋಽಗತ್ಯಾ ಭವಾಬ್ಲೌ ಭ್ರಮನ್
 ಮತ್ಯಾ ತ್ವಾಂ ನಹಿ ಪಾರಯಾಮ್ಯಚಲಯಾ ಸತ್ಯಾಹಮಾರಾ ಘಿತುಂ .
 ನತ್ಯಾ ಕೇವಲಯಾ ಭಜಾಮ್ಯಗವರಾಪತ್ಯಾಧಿಪ ತ್ವಂ ಸಮು-
 ದ್ಧೃತ್ಯಾರ್ತಂ ಕರುಣಾಕರಾಶು ಶಿವ ಮಾಮತ್ಯಾಹಿತಾತ್ ಪಾಲಯ .. 42..
 ನಿತ್ಯಾನಂದಮಯಃ ಸದೈವ ಮುನಿಸಂತತ್ಯಾ ವಿರಿಂಚಾದಿಮ-
 ಸ್ತುತ್ಯಾತ್ಮೀಯಪದಾಂಬುಜೋ ಹೃದಿ ಮಹಾನತ್ಯಾದರಾನ್ಮಗ್ಯತೇ .
 ಶ್ರುತ್ಯಾಮ್ರೇಡಿತವೈಭವಾಯ ವಿಭವೇ ಸತ್ಯಾತ್ಮನೇ ಸಂತತಂ
 ಭೃತ್ಯಾತಂಕಮಹಾಂಧಕಾರನಿವಹಾದಿತ್ಯಾಯ ತಸ್ಮೈ ನಮಃ .. 43..
 ದೈತ್ಯಾರಿಪ್ರಮುಖಾರ್ಚಿತೇ ಮುನಿಮನೋ ವೇತ್ತ್ವಾದರಾದಿಷ್ಟದೇ
 ಯಾತ್ಯಾಮೃಷ್ಟವಿನಮ್ರಸಂಸೃತಿಮಹಾಭೀತ್ಯಾದಿಕೇ ಯತ್ವದೇ .
 ಭಾತ್ಯಾನಂದಮಯಶ್ಚ ಯಃ ಪಶುಪತಿಃ ಕಾತ್ಯಾಯನೀಶೋಽಜ್ಞಸೋ-
 ಪೇತ್ಯಾಪದ್ಯಾನುಕಂಪಯಾ ಸ ಭಗವಾನ್ ಪ್ರೀತ್ಯಾ ಚ ಮಾಂ ರಕ್ಷತು .. 44..
 ವೃತ್ರಾರಿಪ್ರಮುಖಾ ಭಜಂತಿ ನಿಖಿಲಾಃ ಸತ್ರಾತಿಭಕ್ತ್ಯಾ ಸದಾ
 ಸತ್ರಾಸಾ ಗಿರಿಶಂ ಮೃಕಂಡುಮುನಿರಾಟ್ಪುತ್ರಾರ್ತಿಹಂ ಯಂ ಪರಂ .
 ಯತ್ರಾತೀವ ಮನಾಂಸಿ ಭಾಂತಿ ಕೃತಿನಾಂ ಚಿತ್ರಾತ್ಮಕೃತ್ಯೇ ಪರೇ
 ಹೃತ್ಪ್ರಾಸಾದ್ ಭವಜಾದ್ ದಯಾಭಿರಿಹ ಮಾಂ ಸ ತ್ರಾಯತಾಮೀಶ್ವರಃ .. 45..

ನೇತ್ರಾಗ್ನಿಕ್ಷಪಿತಾಂಗಜೋ ಜಯತಿ ಯೋ ನೇತ್ರಾಯಿತಾಶೋ ಜಗ-
 ನ್ನೇತ್ರಾ ಯೇನ ಹತಾಃ ಪುರಃ ಶತಜಗನ್ನೇತ್ರಾತಿತೇಜಸ್ವಿನಾ .
 ಧಾತ್ರಾದ್ಯೈರ್ವಿನಯಾತ್ ಸದೈವ ಕಲಿತಸ್ತೋತ್ರಾಯ ವಿಶ್ವಾತ್ಮನೇ
 ಗೋತ್ರಾಧೀಶ್ವರಕನ್ಯಕಾಶ್ರಿತಲಸದ್ವಾತ್ರಾಯ ತಸ್ಮೈ ನಮಃ .. 46..
 ಯಂ ತ್ರಾತಾರಮುದಾಹರಂತಿ ಸುಮಹಾಮಂತ್ರಾರ್ಥಲಕ್ಷ್ಯಂ ಬುಧಾ-
 ಸ್ತಂತ್ರಾಣಾಮಪಿ ಸಂಪ್ರವರ್ತಕಮಲಂ ಯಂತ್ರಾವಲೀನಾಮಪಿ .
 ಹಂತ್ರಾ ಯೇನ ಪುರಾಂ ಕೃತಾಃ ಸುರಗಣಾಃ ಸಂತ್ರಾಸಹೀನಾಃ ಪರಂ
 ನಂತ್ರಾರ್ತಿಕ್ಷಪಣೇನ ತೇನ ಜಗತಾಂ ಯಂತ್ರಾ ಸನಾಥೋಽಸ್ಮ್ಯಹಂ .. 47..
 ವಿತ್ತೇಶಾದಿಸುಹೃಜನಾಯ ನಿತರಾಂ ದತ್ತೇಪ್ಸಿತಾರ್ಥ ಪ್ರಭೋ
 ಕೃತ್ತೇಷ್ಟಾವಲಿಸಂಸೃತಿದ್ರುಮತತೇ ಮತ್ತೇಭಚರ್ಮಾಂಬರ .
 ಯತ್ತೇಽಗಸ್ಯಮುಖಾ ಭಜಂತಿ ಹೃದಿ ಯದ್ಧತ್ತೇ ಸರೋಜದ್ಯುತಿಂ
 ಚಿತ್ತೇ ಮೇ ಸ್ಫುರತು ಪ್ರಕಾಮಮನಿಶಂ ತತ್ತೇ ಶಿವಾಂಘ್ರಿದ್ವಯಂ .. 48..
 ಶ್ರುತ್ವಾ ಸದ್ಗುರುಭಾಷಿತಂ ಹೃದಿ ಪರಂ ಧೃತ್ವಾ ತದತ್ಯಾದರಾ-
 ದ್ಧಿತ್ವಾಜ್ಞಾನಪರಂಪರಾಮರಿಗಣಾನ್ ಚಿತ್ವಾಶು ಕಾಮಾದಿಮಾನ್ .
 ಭಿತ್ವಾ ಚಾಶು ಹೃದಬ್ಜಕೋಶಮನಿಶಂ ತತ್ತ್ವಾತ್ಮಕಂ ತತ್ರ ಯತ್
 ತತ್ತ್ವಾತ್ಮ್ಯಂ ವಿಭು ವಸ್ತು ಸಾಂಬಮತುಲಂ ಧೃತ್ವಾ ಸುಖೀ ಸ್ಯಾಂ ಕದಾ .. 49..
 ಹತ್ವಾ ಮೋಹಮದಾದಿರುರ್ಜಯಮಹಾಸತ್ತ್ವಾನ್ ಭವಾರಣ್ಯಗಾನ್
 ಗತ್ವಾ ಚಾಶು ಗಿರೀಶಮಾದ್ಯಮತುಲಂ ನತ್ವಾ ಮುಹುಃ ಶಂಕರಂ .
 ಕೃತ್ವಾ ಮೂರ್ಧ್ನಿ ದೃಢಾಂಜಲಿಂ ಸವಿನಯಂ ಸ್ತುತ್ವಾ ಪುರಸ್ತಸ್ಯ ತು
 ಸ್ಥಿತ್ವಾಹಂ ಸುಖತಸ್ಪಣಾಯ ವಿಬುಧಾನ್ ಕೃತ್ವಾ ಕದಾ ಸ್ಯಾಂ ಕೃತೀ .. 50..
 ಯಃ ಸ್ಥಾಣುರ್ಭಗವಾನ್ ನಿರಂತರಸುಖಾವಸ್ಥಾನಮಿಂದ್ರಾದಿಮಾನ್
 ಸ್ವಸ್ಥಾನಾಶು ರರಕ್ಷ ಚಾಂಧಕಮುಖಾನ್ ಪ್ರಸ್ಥಾಪ್ಯ ಯಾಮ್ಯಂ ಪುರಂ .
 ದುಃಸ್ಥಾನಾದ್ವಿಷಯಾನ್ನಿವೃತ್ಯ ತರಸಾ ಹೃತ್ ಸ್ಥಾಪಯಿತ್ವಾ ನತಾ-
 ವಸ್ಥಾಜಾಲಹರಸ್ಯ ತಸ್ಯ ಚರಣೇ ಸ್ವಸ್ಥಾ ಭವಾಮಃ ಕದಾ .. 51..
 ಯೋ ದಾತಾ ಸಕಲಶ್ರಿಯಾಂ ಪ್ರತಿದಿನಂ ಪಾದಾಬ್ಜಮಾಸೇದುಷಾಂ
 ಶ್ರೀದಾನಂದವಿವರ್ಧನಸ್ತಿಜಗತೀಖೇದಾಪಹಃ ಶಂಕರಃ .
 ವೇದಾರ್ಥಪ್ರತಿಪಾದ್ಯ ಕ್ಲಪ್ತವಿನತಾಮೋದಾದ್ಯ ಸಂಸಾರರುಜ್ಞ-
 ನೋದಾಯೇಶ ಭವ ಪ್ರಭೋ ಮಮ ಹೃದಾಕ್ರಾದಾಯ ಸ ತ್ವಂ ಕ್ಷಣಾತ್ .. 52..
 ಮಂದಾಕಿನ್ಯಧಿವಾಸಭಾಸುರಜಟಂ ವೃಂದಾರಕಾನೀತಸ-
 ನ್ಮಂದಾರಾದಿಸುಮಸ್ತವನ್ಮಧುರಸಸ್ಯಂದಾರ್ಧ್ರಪಾದಾಂಬುಜಂ .
 ದಾಸಾಯಿತವಿಷ್ಟಪಂ ಪರಚಿದಾನಂದಾತ್ಮಕಂ ಯೋಗಿನಾಂ
 ವೃಂದಾನಂದನಮೀಶ್ವರಂ ಶುಭಕರಂ ವಂದಾಮಹೇ ಸಾದರಂ .. 53..

ಯಂ ದೀವ್ಯನ್ನಿಜಕಾಂತಿಸಂತತಿರುರೀಬಂದೀಕೃತಾರ್ಕಪ್ರಭಂ
ನಂದೀಶಾರ್ಚಿತಮಾಮನಂತಿ ಪರಮಸ್ಯಂದೀತಿ ಚ ಬ್ರಹ್ಮ ಸತ್ .
ತಂ ದೀನಾವನತತ್ವರಂ ಹೃದಿ ಭಜನ್ನಿಂದೀವರೇಟ್ಟೇಖರಂ
ಮಂದೀಭೂತಭವಾಮಯಶ್ಚ ಪರಮಾನಂದೀ ಕದಾ ಸ್ಯಾಮಹಂ .. 54..
ಯಂ ದೇವಂ ಮುನಯೋ ಭಜಂತಿ ಮತಹೃತ್ಸಂದೇಹಮತ್ಯಾದರಾತ್
ಕುಂದೇಂದುಸ್ಥಟಿಕಪ್ರಭಂ ಪ್ರಣಿಪತದ್ವೃಂದೇಪಿತಾರ್ಥಪ್ರದಂ .
ತಂ ದೇವ್ಯಾಶ್ರಿತವಾಮಭಾಗಮಧುನಾಹಂ ದೇವರಾಜಾರ್ಚಿತಂ
ವಂದೇ ಭಕ್ತಢಯಾಪರಂ ಪಶುಪತಿಂ ಮಂದೇತರ ಶ್ರೇಯಸೇ .. 55..
ಯದ್ಯಾತ್ಯಂ ವಿಷಯೇ ಭ್ರಮಂತಮಿಹ ಸತ್ವದ್ಯಾಮಲವ್ವಾಸದಾ-
ವಿದ್ಯಾಕ್ರಾಂತಮುಪೇಕ್ಷಸೇಖಿಲಜಗದ್ಧದ್ಯಾದ್ರಿಜಾನಾಥ ಮಾಂ .
ಅದ್ಯಾನ್ಯಂ ಕಮುಪೈಮಿ ದೇವ ಶರಣಂ ಮದ್ಯಾಚನಾಂ ಕಸ್ತಯೀ-
ವಿದ್ಯಾಗೋಚರ ಪೂರಯೇದ್ ಬದ ವಿಯನ್ನದ್ಯಾತ್ತಮೌಲೇ ವಿಭೋ .. 56..
ಹೃದ್ರಾಜ್ಯಾದ್ ಭಗವನ್ ಮಮಾರಿನಿವಹಾನ್ ಕ್ಷುದ್ರಾನವಾರ್ಯಾನ್ ಪರಂ
ಭಿದ್ರಾನ್ವೇಷಣತತ್ಪರಾನತಿಖಲಾನ್ ರುದ್ರಾಶು ಕಾಮಾದಿಮಾನ್ .
ವಿದ್ರಾವ್ಯೇಶ ವಿಧಾಯ ತೇಽಜ್ಞೈಜಲರುಣ್ಮದ್ರಾಮಿಹಾರ್ಯಾಪತೇ
ಭದ್ರಾಕಾರ ಚಿರಂ ಗಿರೀಶ ವಸ ಚಿದ್ಭದ್ರಾಸನಾಧಿಷ್ಠಿತಃ .. 57..
ಯೋ ಧಾತ್ರೀಧರವರ್ಯಕೂಟವಿಲಸತ್ಸೌಧಾಘಿವಾಸೀ ವಿಭು-
ವೇಂಧಾ ನೀರಜಲೋಚನಃ ಶಿವ ಇತಿ ತ್ರೇವಾ ಬುದ್ಧೈರುಚ್ಯತೇ .
ಆಧಾರೇಣ ಸುರಾಸ್ತು ಯೇನ ಜಗತಾಂ ಬಾಧಾವಿಹೀನಾಃ ಸದಾ
ಮೇವಾಮಾಶು ಸ ಮೇ ಕರೋತು ಪರಚಿದ್ವೋಧಾನುಕೂಲಾಂ ಶಿವಃ .. 58..
ರುದ್ಧಾಃ ಪ್ರಾಕ್ತನಕರ್ಮಣಾದ್ಯ ವಿಷಯೇ ಬದ್ಧಾದರಾ ಮಾಯಯಾ
ವಿದ್ಧಾಃ ಸಂಸೃತಿಸಂಭ್ರಮಜ್ಜನಿಮತಾಮುದ್ಧಾರಕೇ ತ್ವತ್ಪದೇ .
ಸಿದ್ಧಾದಿಪ್ರಣುತೇ ಪ್ರಪದ್ಯ ಶುಭದೇ ಶುದ್ಧಾತ್ಮಲಭ್ಯೇ ಶಿವ
ಶ್ರದ್ಧಾಭಕ್ತಿಯುತಾ ಭವೇಮ ಭಗವನ್ ಸಿದ್ಧಾಭಿಲಾಷಾ ಕದಾ .. 59..
ಕಿಂ ಧಾವಸ್ಯಭಿತೋಽಪಿ ಮಾನಸ ವಚಃ ಸಂಧಾರ್ಯ ಮೇ ಚಿತ್ತಭೂ-
ಗಂಧಾನೇಕಪಕೇಸರಿಣ್ಯಯಿ ಕೃಪಾಸಿಂಧಾವತೀವಾದರಾತ್ .
ತ್ವಂ ಧಾತೃಪ್ರಮುಖಾರ್ಚಿತೇ ವಸ ಭವಾಧ್ಯನ್ಯಾಶ್ರಿತಾರ್ತಿಚ್ಛಟಾ-
ರುಂಧಾನೇ ಚಿರಮೀಶ್ವರೇ ಗಿರಿಸುತಾಬಂಧಾವುದಾರೇ ಸುಖಂ .. 60..
ಬುದ್ಧಯಾ ನಿರ್ಮಲಯಾ ಮುನೀಂದ್ರ ನಿವ ಹೈರಧ್ಯಾತ್ಮವಿದ್ಯಾಪರೈ-
ರ್ಯದ್ಧ್ಯಾಪನ್ನಭಯಾಪಹಂ-ಬಹುತಪಃ ಸಿದ್ಧಾಪ್ತಯೇ ಸಾದರಂ .
ಅಧ್ಯಾಸ್ಯಾಜ್ಞೈಯುಗಂ ಮನಸ್ಯವಿರತಂ ನಿಧ್ಯಾಯತೇ ತೇ ವಿಭೋ

ವಿಧ್ಯಾದ್ಯರ್ಚಿತ ಸಾಂಬ ಮೇ ಕುರು ಮನಸ್ತದ್ಧ್ಯಾನಸಕ್ತಂ ಸದಾ .. 61..
 ಯೇನಾಪಾಲಿ ಪುರಾ ಮೃಕಂಡತನಯಃ ಕೇನಾಶದರ್ಪಚ್ಛಿದಾ
 ಯೋ ನಾಲೀಕಭವಾದಿಕ್ಲಪ್ತಸುಯಶೋಗಾನಾನುರಕ್ತಃ ಶಿವಃ .
 ನಾನಾತಂಕನಿದಾನಸಂಸ್ಥತಿಸ್ತ್ವಾ ದೂನಾನಿಮಾನ್ ನಃ ಪ್ರಭೋ
 ಕಾ ನಾಮ ತ್ವಮುಪೇಕ್ಷನೇ ಯದಿಹ ತೇ ದೀನಾನುಕಂಪಪ್ರಥಾ .. 62..
 ಯೋ ನಾಗಾಭರಣಃ ಪ್ರಪನ್ನಜನಮುದ್ಧಾನಾನುರಕ್ತಃ ಪರಂ
 ಯೇನಾಸರ್ಜಿ ಮಹಾತ್ಮನಾ ಜಗದಿದಂ ನಾನಾವಿಧಂ ಪಾಲ್ಯತೇ .
 ಸೂನಾಸ್ತಸ್ಮಯಭಂಜನೇನ ಭವರುಜ್ಞಾನಾರ್ತಿವಿದ್ವಂಸಿನಾ
 ಶ್ರೀನಾಥಾಕ್ಷಿಸರೋಜಪೂಜಿತಪದಾ ತೇನಾನುಕಂಪೋಽಸ್ಮ್ಯಹಂ .. 63..
 ಸ್ನಾನಾರಾಧನಹೋಮದರ್ಪಣಜಪಧ್ಯಾನಾದಿಸತ್ಕರ್ಮಭಿ-
 ಹೀನ್ನಾಯಾರ್ಥತೃಷಾಟತೇ ತತ ಇತೋ ಮಾನಾದಿಕಂ ಮುಂಚತೇ .
 ಭೋ ನಾರ್ಯಾಶ್ರಿತಗಾತ್ರ ಮೋಚಿತನತಾಲ್ಯೇನಾ ವಿಭೋ ತ್ವಂ ಪರಂ
 ಸೇನಾನೀಪ್ರಿಯ ಸುಪ್ರಸೀದ ಭಗವನ್ ಜ್ಞಾನಾದಿಶೂನ್ಯಾಯ ಮೇ .. 64..
 ಅನ್ಯಾ ಭೂತಪತೇಸ್ತು ಯಾ ದಿವಿ ಚ ವಾವನ್ಯಾಮನೋಕಾಸ್ಥಿತಾ
 ಜನ್ಯಾತಂಕವಿಲಂಘನಾ ನ ಖಲು ತಾ ಮನ್ಯಾಮಹೇ ದೇವತಾಃ .
 ಧನ್ಯಾ ಯತ್ವದನೇವಕಾ ಭವಮಹಾವನ್ಯಾದವಂ ಯಂ ವಿದು-
 ಮುನ್ಯಾರಾಧಿತಪವಯಂ ತಮಗರಾಟ್ಕಾಶ್ರಿತಾಂಗಂ ಭಜೇ .. 65..
 ಕಾಪಾಲೀಯಂವಿಭೂಷಣಂ ನತಮಹಾತಾಪಾಪಹಾಂಘ್ರಿದ್ವಯ-
 ವ್ಯಾಪಾರಂ ಪರಮೇಶ್ವರಂ ಮುನಿವರೈರ್ವೈಷಾಯನಾದ್ಯೈರ್ನೃತಂ .
 ತಾಪಾಪೋಹನತತ್ಪರಂ ತ್ರಿಜಗತಾಂ ಚಾಪಾಯಿತಾದ್ರಿ ಕೃಪಾ-
 ಕೂಪಾರಂ ಪ್ರಣಮಾಮಿ ಸಂತತಮಹಂ ಶ್ರೀಪಾರ್ವತೀವಲ್ಲಭಂ .. 66..
 ಯೋಽಪಾಸ್ತಾನತಲೋಕಭೀರ್ಜಯತಿ ಯತ್ಕೋಪಾಕುಲಾಲೀಕದೃಗ್-
 ದೀಪಾರ್ಚಿಷ್ಯವಶೋ ಭೃಶಂ ಶಲಭತಾಮಾಪಾರವಿಂದಾಶುಗಃ .
 ಶಾಪಾಸ್ತಾರ್ಚಿತಸತ್ತ್ವ ಮೀಶ್ವರಜಗದ್ರೂಪಾದ್ಯ ಮಾಯಾಮಹಾ-
 ಕೂಪಾದಾಶು ದಯಾಂಬುಧೇ ಪಶುಪತೇ ಭೋ ಪಾಲಯೋದ್ಧೃತ್ಯ ಮಾಂ .. 67..
 ಕಲ್ಪಾಂತೋಜ್ಜ್ವಲಭೀಷ್ಮಪಾವಕ ಶಿಖಾಕರೂಪಾತಿತೀವ್ರ-
 ಪ್ರಭಾನಲ್ಪಾವಾರ್ಯವಿಷಾಗ್ನಿಶೋಷಣಯಶೋಜರುಪಾಕಕಂಠದ್ಯುತೇ .
 ಕಲ್ಪಾದ್ಯಸ್ಮಯಹೃತ್ಪದಾಯ ಗಿರಿರಾಟ್ತಲ್ಪಾಯ ಭಸ್ಮೋಜ್ಜ್ವಲಾ-
 ಕಲ್ಪಾಯಾಖಿಲಲೋಕಹರ್ಷಕರಸಂಕಲ್ಪಾಯ ತುಭ್ಯಂ ನಮಃ .. 68..
 ಆಭಾತ್ಯದ್ರಿಸುತಾಪ್ರಿಯೋ ನತಮನಃ ಕ್ಷೋಭಾಪನೋದೋದ್ಯತೋ
 ಯೋ ಭಾರತ್ಯಘಿಪಾದಿಗೇಯಸುಮಹಾಲೋಭಾರ್ಥರಕ್ಷಾಪ್ರಥಃ .

ಆಭಾ ಯಸ್ಯ ಪರಾಂ ರುಚಂ ಪ್ರಹಸತಿ ಪ್ರಾಭಾಕರೀಮಂಬುರು-
 ನಾಭಾರಾಧ್ಯಪದಾಂಬುಜೋ ಭವತು ಮೇ ಲಾಭಾಯ ಸ ಶ್ರೇಯಸಾಂ .. 69..
 ಡಂಭಾಹಂಕೃತಿವರ್ಜಿತಾತ್ಮಸುಲಭಂ ಯಂ ಭಾರ್ಗವೀಶಸ್ವಭೂ-
 ಜಂಭಾರ್ಯಾದಿಸುರಾ ಭಜಂತಿ ಮುನಯೋಽಹಂಭಾವಹೀನಾಃ ಪರಂ .
 ತಂ ಭಾವ್ಯದ್ಭವಹಾನಯೇ ಶ್ರುತಿಶಿರಃಸಂಭಾವ್ಯಮಾರ್ಯಾಪರೀ-
 ರಂಭಾತಿಸ್ಪರದಂಗಳಕಂ ಹೃದಿ ಸದಾಹಂ ಭಾವಯೇ ಶಂಕರಂ .. 70..
 ಕುಂಭೀಂದ್ರಾಜಿನಧಾರಿಣಂ ಮೃಗಧರಂ ಕುಂಭೀಭವಾರಾಧಿತಂ
 ಕುಂಭೀಪಾಕನಿವಾಸ ಹೇತ್ವಘಹರಂ ಕುಂಭೀನಸಾಲಂಕೃತಿಂ .
 ಗಂಭೀರೋರುಭವಾಬ್ಧಿವಾಡವಮಲಂ ಯಂ ಭೀಮಮಾಹುರ್ಬುಧಾ-
 ಸ್ತಂ ಭೀತೌಘಭ್ಯಾಪಹಂ ಹೃದಿ ಜೇ ಸ್ತಂಭೀಕೃತಕ್ಷೇಡಕಂ .. 71..
 ಕಿಂ ಭೋಗೈರ್ನಯಸೇ ವೃಥೈವ ದಿವಸಾನ್ ರಂಭೋರುಭಿರ್ಬಂಚಿತ
 ತ್ವಂ ಭೋಗೀಶಶರ್ಯಾರ್ಚಿತಂ ನಿಗಮವಾಮ್ಗಂಭೋಹ್ಯಮಾನಂ ಪರಂ .
 ಅಂಭೋಜಾಸನಭಾವ್ಯಮಾನಮತುಲಂ ದಂಭೋಲಿಭೃದ್ವಂದಿತಂ
 ಶಂಭೋರಂಘ್ರಿಸರೋರುಹಂ ಭಜ ಮನಃ ಶಂ ಭೋ ಭಜಸ್ವ ದ್ರುತಂ .. 72..
 ಶುಭ್ರಾ ಯಸ್ಯ ರುಚಿರ್ವಿಭೋರಪಹಸತ್ಯಭ್ರಾವಲೀಂ ಶಾರದೀಂ
 ಬಿಭ್ರಾಣಂ ಕಥಯಂತಿ ಯಂ ಭವವನೇ ವಿಭ್ರ/ಮೃತಃ ಪ್ರಾಣಿನಃ .
 ಶ್ವಭ್ರಾದಾಶು ಭವಾಭಿಧಾದವತು ಮಾಮಭ್ರಾಪಗಾವೀಚಿಕಾ-
 ವಿಭ್ರಾಣೈಲಿರಗಾತ್ಮಜಾರ್ಥತನುಭಾವಿಭ್ರಾಜಮಾನಃ ಶಿವಃ .. 73..
 ಕಾಮಾಪೂರಣತತ್ಪರಂ ಪ್ರಣಮತಾಂ ಭೀಮಾರ್ತಿಹಂ ಯಂ ನಗೇಡ್-
 ಧಾಮಾನಂ ಸ್ವಟಿಕೇಂದುಶಂಖವಿಲಸದ್ಧಾಮಾನಮಾಹುರ್ಬುಧಾಃ .
 ಹೇಮಾದ್ರೀಶಶರಾಸನಃ ಸ ಭಗವಾನ್ ರಾಮಾಶ್ರಿತಾತ್ಯುಲ್ಲಸದ್-
 ಬಾಮಾಂಗಃ ಕರುಣಾಪಯೋಧಿರನಿಶಂ ಮಾಮಾಶು ಪಾಯಾಚ್ಛಿವಃ .. 74..
 ಕಾಮಾದಿಸ್ಮಯಭಂಜನಾನತಜನಕ್ಷೇಮಾವಹಾದ್ಯ ಪ್ರಭೋ
 ಸೋಮಾರ್ಯೇಶ ಕೃಪಾಕರ ಶ್ರುತಿಶಿರಃಸೀಮಾ ಯಿತಾಜ್ಜ್ಞಯಂಬುಜ .
 ತ್ವಾಮಾಹುರ್ಭವರೋಗಪೀಡಿತಜನಸ್ತೋಮಾರ್ತಿವಿದ್ವಂಸಿನಂ
 ಮಾಮಾರ್ತಂ ತ್ವಮುಪೇಕ್ಷಸೇ ಪಶುಪತೇ ಸೋಮಾರ್ಥಮೌಲೇ ಕಥಂ .. 75..
 ಯಃ ಸ್ಮಾರ್ಯೋ ಯಮುಪಾಸತೇ ಮುನಿಗಣಾ ಭಸ್ಮಾಶು ಯೇನಾಂಗಕಂ
 ತತ್ ಸ್ಮಾರಂ ಕೃತಮಾಮನಂತಿ ವಿಬುಧಾ ಯಸ್ಮಾ ಅಲಂ ನೋ ಪರಃ .
 ಯಸ್ಮಾದ್ಯಸ್ಯ ತುಲಾಪಿ ನಾಸ್ತಿ ಭುವನಾದಸ್ಮಾನ್ಯ ಯಸ್ಮಿನ್ ಭಿದಾ
 ತಸ್ಮಾದಸ್ತು ನಿರಂತರಂ ಪಶುಪತೇರಸ್ಮಾಕಮೀಶಾತ್ ಸುಖಂ .. 76..
 ಯೋ ಮೀನದ್ವಜಭಂಜನೋಽಖಿಲಜಗತ್ಸ್ವಾಮೀ ಮಹಾಯೋಗಿಹೃದ್-
 ಗಾಮೀ ದೀನಜನೌಘರಕ್ಷಣಪರಃ ಸಾಮೀಂದುಚೂಡೋ ವಿಭುಃ .

ಶ್ಯಾಮೀಭೂತಶಿರೋಘರಂ ತಮನಿಶಂ ತ್ವಾಮೀಶ ನಿಃಶ್ರೇಯಸಂ
 ಕಾಮೀ ಶಂಕರಮಾದರೇಣ ಶಿರಸಾ ನೌಮೀಪ್ಸಿತಾರ್ಥಪ್ರದಂ .. 77..
 ಗೇಯಾ ಯಸ್ಯ ಮಹಾತ್ಮನಃ ಶ್ರುತಿಗಿರಾಮೇಯಾ ಗುಣಾ ಯೋಗಿಭಿ-
 ಮಾರ್ಯಾಮುಕ್ತಹೃದಂಬುಜೈಃ ಸುಕೃತಿಭಿರ್ಜ್ಞೇಯಾ ಯದೀಯಾಕೃತಿಃ .
 ಜಾಯಾರ್ಥಾಂಗಸಮನ್ವಿತಪ್ರವಿಲಸತ್ಕಾರ್ಯಾರ್ಥಭಾಗೋ ಭವಾ-
 ಪಾಯಾದಾಶು ಸ ಮಾಮನಾಥಮತುಲಃ ಪಾಯಾದಜಸ್ತಂ ಶಿವಃ .. 78..
 ವರ್ಯಾ ಯಂ ಹಿ ವಿಭಾವಯಂತಿ ಯಮಿನಾಂ ಪರ್ಯಾಪ್ತಭಾಗ್ಯಾ ಮನೋ-
 ದರ್ಯಾಮಾದರತೋಽವಿಲಂಘಿತವಚೋಮರ್ಯಾದಮಿಷ್ಟಾರ್ಥದಂ .
 ನಿಯಾರ್ತೇ ಶಮಿತುಂ ವಿಷೇ ಸುಮನಸಾಂ ಧುರ್ಯಾವಿರಾಸಾಶು ಯಃ
 ಕುರ್ಯಾದದ್ವಿಸುತಾಪ್ರಿಯಃ ಸ ಭೃಶಮೈಶ್ವರ್ಯಾಣಿ ಮಹ್ಯಂ ಶಿವಃ .. 79..
 ಆರ್ಯಾನಾಥ ದಯಾಸಮುದ್ರ ಭಗವನ್ ನಾರ್ಯಾಪ್ತ ಮಾಯಾತಮಃ-
 ಸೂರ್ಯಾಸ್ಮಾಕಮಿಯಂ ಪ್ರಭೋ ಗಿರಿಶ ವಾಗ್ ಧಾರ್ಯಾ ತ್ವಯಾ ಚೇತಸಿ .
 ಕಾರ್ಯಾಸ್ಮಾಕು ದಯಾ ನಿತಾಂತಮರಯೋ ವಾರ್ಯಾ ಹಿ ಕಾಮಾದಯೋ
 ದಾರ್ಯಾ ದೇವ ಭವಾಂಬುಧೇಃ ಪಶುಪತೇ ತಾರ್ಯಾ ವಯಂ ಸತ್ಪರಂ .. 80..
 ಆರಾಮಂ 2 ಪತಿತಾವನತ್ವಯಶಸಂ ದಾರಾಶ್ರಿತಾಂಗಂ ದಯಾ-
 ಸಾರಾಪಾಸ್ತನತಾ ತ್ಯವಗ್ರಹಭಯಂ ಹಾರಾಯಿತಾಸ್ತ್ಯಾವಲಿಂ .
 ಆರಾಧ್ಯಂ ಮುನಿಸತ್ತಮೈರ್ಹದಿ ಶರದ್ಧಾರಾಧರ ಶ್ರೇಣಿಕಾ -
 ಗೌರಾಭಂ ಸತತಂ ವಿಭುಂ ಶ್ರುತಿನದೀಪಾರಾಯಿತಾಂಘ್ರಿ ಭಜೇ .. 81..
 ಚೋರಾ ಮೇ ಸುಮನೋಽಪಹೃತ್ಯ ಚ ಮಹಾಸಾರಾ ಹಿ ಕಾಮಾದಯಃ
 ಕ್ರೂರಾ ಮಾಂ ವ್ಯಥಯಂತಿ ಹಾ ಭವಮಹಾಕಾರಾಗ್ರಹೇ ಶತ್ವವಃ .
 ಮಾರಾರೇ ಭವಮೋಚನೇಶ್ವರ ಕಿಯದ್ವಾರಾನಹಂ ವಚ್ಚಿ ಮಾ-
 ಮಾರಾದೇತ್ಯ ಕಟಾಕ್ಷನಿಸ್ತುತಕೃಪಾಪೂ . ಶು -ಪಾಹಿ ಪ್ರಭೋ .. 82..
 ಸೈರಾಸ್ಯಃ ಪತಿತಾವನಃ ಶ್ರುತಿಶಿರಃಸಾರಯಿತಾಂಘ್ರಯಂಬುಜಃ
 ಸೂರಾಭಾಪಹಸದ್ರುಚಿಃ ಪಶುಪತಿಯೋ ರಾಜತೇ ಶಾಶ್ವತಃ .
 ತಾರಾನಾಥಕಲಾತಿಭಾಸ್ವರಜಟಾಭಾರಾಯ ತಸ್ಮೈ ಚಿದಾ-
 ಕಾರ್ಯಾಕಲಯೇ ಮಹರ್ಷಿಹೃದಯರಾಯ ತಸ್ಮೈ ನಮಃ .. 83..
 ವೈರೀ ಯಃ ಶಮನಸ್ಯ ಸಜ್ಜನಮನಶ್ಚಾರೀ ಮಹೇಶಃ ಕೃಪಾ-
 ವಾರೀಶೋ ಭಗವಾನ್ ವಿಭಾತಿ ಸುತರಾಮುರೀಕೃತಾರ್ತಾವನಃ .
 ಭೂರೀಷ್ಟಾನಿ ತನೋತು ನಿತ್ಯಮತುಲೋ ದೂರೀಕೃತಾಘ್ರತ್ರಜೋ
 ಗೌರೀಶಃ ಸಕಲಪ್ರಪಂಚಭರಣೇ ಪಾರೀಣ ಆದ್ಯಃ ಸ ಮೇ .. 84..
 ಯೋಽಲಾವೀನೃದವಾರಣಂ ನತತಮಸ್ತೂಲಾನಲಃ ಶಂಕರಃ

ಕಾಲಾರಿರ್ಭವಸಿಂಧುಮಗ್ನಜನತಾಕೋಲಾಯಿತಾಜ್ಞೋ ದ್ವಯಃ .
 ಕೈಲಾಸಾಚಲವಾಸಿನೇ ತ್ರಿಜಗತೀಪಾಲಾಯ ತಸ್ಮೈ ನಮ-
 ಜ್ವಾಲಾಭೀಷ್ಟಫಲಪ್ರದಾಂಘ್ರಿಸುಮನಃಸಾಲಾಯ ಕುರ್ಮೋಽಙ್ಗಲಿಂ .. 85..
 ಹೇಲಾವಾರಿತವಿಶ್ವಶೋಷಕಮಹಾಹಾಲಾಹಲೋಗ್ರಾನಲ-
 ಶಾಲಾಯಾಕಲಯೇಽಙ್ಗಲಿಂ ಶಿವ ಮಹಾಕಾಲಾಯ ತುಭ್ಯಂ ಸದಾ .. 86..
 ಯೋ ಲೀಲಾಜಿತಮನ್ಮಥೋ ಘನಕೃಪಾಶಾಲೀ ವಿಭುಗೂಢಪ-
 ನ್ಮಾಲೀ ಯೇನ ರಿಪುತ್ರಜಾತ್ ಸುರಗಣೋಽಪಾಲೀಶ್ವರೇಣಾದರಾತ್ .
 ಶೂಲೀ ಮೋಹಜುಷೋ ವ್ಯಪೋಹ್ಯ ತರಸಾ ಶಾಲೀನತಾಂ ಸ ಶ್ರುತಿ-
 ವ್ಯಾಲೀಡೋ ನಿಜಪವಯೇ ವಿತನುತಾಂ ಮೇ ಲೀನಮೀಶೋ ಮನಃ .. 87..
 ಪ್ರಾಲೇಯ/ ಚಲಕನ್ಯಕಾಶ್ರಿತತನೋ ಫಾಲೇಕ್ಷಣಾದ್ಯ ತ್ರಯೀ-
 ವೇಲೇಷ್ಟಾರ್ಥದದತ್ತದಾಂಬುಜ ಹರಿಚ್ಛೇಲೇಶ್ವರಾತ್ಯಾದರಾತ್ .
 ನೀಲೇಂದೀವರಬಂಧುಕಂಧರವಿಭೋ ಬಾಲೇಂದುಲೇಖಾಲಸ-
 ನ್ನಾಲೀ ಮಾಮವ ತಾದೃಶೇ ಚ ಚರಮೇ ಕಾಲೇ ದಯಾಂಭೋನಿಧೇ .. 88..
 ಕಾಲೋಽಯಂ ಕಲಿನಾವೃತೋಽಘನಿಲಯಃ ಕಾಲೋ ಭೃಶಂ ನಿರ್ದಯೋ
 ಭೋ ಲೋಕೇಶ ಭವಾಂಬುಧೇರಸುಲಭಾ ಕೂಲೋಪಲಬ್ಧಿಃ ಪರಂ .
 ಆಲೋಚ್ಯೇತ್ಕಮತೀವ ಮೇಽದ್ಯ ಹೃದಯಂ ವ್ಯಾಲೋಲಮಾಸ್ತರಾಂ
 ಬಾಲೋಽಹಂ ಬತ ಕಿಂ ಕರೋಮಿ ತರಸಾ ಶೈಲೋದ್ಭವೇಶಾವ ಮಾಂ .. 89..
 ಕಲ್ಯಾಣೀರಮಣಸ್ತನೋತು ನಿತರಾಂ ಕಲ್ಯಾಣಮಿಷ್ಟಾರ್ಥದಃ
 ಕಲ್ಯಾಣಾಚಲಕಾರ್ಮುಕೋ ವಿನತಹೃಚ್ಛಯಾಪಹೋ ಮೇ ವಿಭುಃ .
 ಕಲ್ಯಾತಂಕಹರಃ ಸದೈವ ಸುತಪಃಕಲ್ಯಾತ್ಮವಿತ್ತಾಪಸಾ-
 ವಲ್ಯಾರಾಧಿತಪಾದಪದ್ಮಯುಗಲೋಽತುಲ್ಯಾತ್ಮಭೂಮೇಶ್ವರಃ .. 90..
 ಸೇವಾ ಯಸ್ಯ ಭವಾಧಿಭೀತಜನತಾಜೀವಾತುರೇನೋಽಟವೀ-
 ದಾವಾಗ್ನಿಂ ಯಮುದಾಹರಂತಿ ಕರುಣಾಸ್ವಾವಾಸಭೂಮಿಂ ಬುಧಾಃ .
 ದೇವಾಧೀಶನುತಾಯ ಶಶ್ವದಸಿತಗ್ರ ವಾಯ ಸರ್ವಾತ್ಮನೇ
 ಜೀವಾನಾಮಭಯಂಕರಾಯ ಮಹತೇ ದೇವಾಯ ತಸ್ಮೈ ನಮಃ .. 91..
 ನಿರ್ವಾಣೈಕನಿಕೇತನಂ ತ್ರಿಜಗತೀ ಸರ್ವಾರ್ತಿ ವಿಧ್ವಂಸಕಂ
 ಗುರ್ವಾಧ್ಯೈರ್ನಿಖಿಲೈರ್ಯದುಗ್ರಚರಿತಂ ಸ್ವರ್ವಾಸಿಭಿರ್ಗೀಯತೇ .
 ದುರ್ವಾರೋ ಗರಲಾನಲೋ ಭಗವತಾ ನಿರ್ವಾಪಿತೋ ಯೇನ ಭೋಃ
 ಶರ್ವಾಶು ತ್ವಮುಮಾಸಹಾಯ ನಿತರಾಂ ಕುರ್ವಾದರಾನ್ಮೇ ಮುದಂ .. 92..
 ಗುರ್ವೀಶಾನಮಹೀಧರಂ ಭುಜಬಲಾದುವೀತ ಉನ್ನೂಲಯನ್
 ಗರ್ವೀ ಯೇನ ನಿಪೀಡಿತೋ ದಶಮುಖೋ ನಿರ್ವೀರ್ಯಮಾಕ್ರಂದಯನ್ .
 ಖರ್ವೀಭೂತಭವಾಧಿರೇತ್ಯ ಜನತಾದವಕರಾಲಂಕೃತಿಂ

ಕುವೀಶ ತ್ವಮುಮಾಪತೇ ಮಯಿ ಕೃಪಾಂ ಗುವೀಮನನ್ಯಾಶ್ರಯೇ .. 93..

ಅವ್ಯಾದಿಷ್ಟಫಲಪ್ರದಃ ಪಶುಪತಿಃ ಪವ್ಯಾಯುಧಾದ್ಯರ್ಚಿತೋ
ರಖ್ಯಾಭೋ ಭಗವಾನ್ ಜಟಾಂತರಲಸದ್ಧಿವ್ಯಾಪಗಃ ಶಂಕರಃ .

ಅವ್ಯಾಜಂ ಸತತಂ ಕೃಪಾಜಲನಿಧಿರ್ಭವ್ಯಂ ಕರೋತ್ಯಾದರಾತ್
ಅವ್ಯಾತ್ಮಪ್ರಭವಾಚಿತಪ್ರವಿಲಸತ್ಸವ್ಯಾಗಾತ್ರಃ ಸ ಮಾಂ .. 94..

ದೀವ್ಯನ್ನಾಕಿಶಿರೋಮಣಿದ್ಯುತಿಸತ್ತೇವ್ಯಂ ಯದಜ್ಜಯಂಬುಜಂ
ಭಾವ್ಯಂ ಯೋಗಿವರೈಶ್ಚ ಯೇನ ತರಸಾಲಾವ್ಯಂತಕಸ್ಯ ಸ್ಮಯಃ .

ಶ್ರಾವ್ಯಂ ಯಸ್ಯ ವಿಚಿತ್ರಪುಣ್ಯಚರಿತಂ ಸೋವ್ಯಂತವಾಸೀ ಶಿವೋ
ದೇವ್ಯಂಗಾರ್ಥಲಸತ್ತನುರ್ಭವತು ಮೇ ಭಾವ್ಯಂಗವಿಚ್ಛಿತ್ತಯೇ .. 95..

ಆಶಾಪೂರಣತತ್ಪರಸ್ಯ ನಮತಾಮಾಶಾಧಿಪತ್ಯಂ ಕೃಪಾ-
ಲೇಶಾದ್ಯಸ್ಯ ಶತಕೃತುಪ್ರಭೃತಯಃ ಶ್ರೀಶಾರ್ಚಿತಸ್ಯಾಭವನ್ .

ಈಶಾನಂ ಪ್ರಣತೌಘಚಿತ್ತಜಲರುಟ್ಟೋಶಾಬ್ಜಬಂಧುಂ ಜಗ-
ತ್ಕೇಶಾಪೋಹನತತ್ಪರಂ ಭವಮಹಾಪಾಶಾಪಹಂ ತಂ ಭಜೇ .. 96..

ಪೂಷಾಬ್ಜ . ಗ್ನಿವಿಲೋಚನಾಯ ಮಹತೇ ಭೂಷಾಯಭಾಣೈಃ ಪರಂ
ಶೇಷಾದ್ಯೈರ್ಭುಜಗಾಧಿಪೈಃ ಪ್ರವಿಲಸದ್ವೇಷಾಯ ಲೋಕಾತ್ಮನೇ .

ಆಶಾಪೂರ್ತಿಕರಸ್ಯ ಯಸ್ಯ ನಮತಾಮಾಶಾಧಿಪಾಃ ಸತ್ಕೃಪಾ-
ಲೇಶಾದಿಂದ್ರಮುಖಾ ನಿರಸ್ತನಿಖಿಲಕ್ಲೇಶಾ ವಿಧೂತಾರಯಃ .

ದಾಶಾಕಾರಭೃದರ್ಜುನೇಷಭರಣೇ ಕೋಶಾಯಿತಾ ಭುಃ ಸ ಮಾ-
ಮೀಶಾನಃ ಪ್ರಣತೌ ಘಚಿತ್ತಜಲರುಟ್ಟೋಶಾರುಣೋವ್ಯಾತ್ ಸದಾ . 96.. -ಮ್ .

ಏಷಾ ಮೇಽಸ್ತು ಕೃತಾ ನರ್ತನಮನಸ್ತೋಷಾವಹಾಯಾದರಾದ್
ಯೋಷಾರತ್ನಗಿರೀಂದ್ರಜಾವಿರಚಿತಾಶ್ಲೇಷಾರ್ಥಗಾತ್ರಾಯ ತೇ .. 97..

ಪ್ರಾಸಾರ್ತಾ ವಿರಸಾ ಚಮತ್ಕೃತಿಪದೋಲ್ಲಾಸಾ ದಿಹೀನಾ ಪರಂ
ಹಾಸಾರ್ಹಾ ನಿರಲಂಕೃತಿಃ ಪಶುಪತೇ ಯಾ ಸಾಹಿತಿರ್ಭೂಪತಿಂ .

ಆಸಾದ್ಯಾಶು ತದೀಯಚಿತ್ತಕಮಲೋಚ್ಚಾಸಾಯ ಸಾ ಸ್ಯಾತ್ ಕಥಂ
ಭಾಸಾ ನಿರ್ಜಿತಸೂರ್ಯಕೋಟಿರತುಲೋ ದಾಸಾಯಮಾನೈಃ ಸುರೈ-

ಯೋಽಸಾವಾಶ್ರಿತಪಟ್ಟೋ ಬಹುಕೃಪಾವಾಸಾಯಿತಾಪಾಂಗಕಃ .
ವ್ಯಾಸಾದ್ಯೈರ್ವಿಫುತಾಯ ಕ್ಲೃಪ್ತಗರಲಗ್ರಾಸಾಯ ಹೇಮಾಚಲೇ-

ಸೋಽಸಾವೀಶ್ವರ ಕಿಂ ವದಾದ್ಯ ಹೃದಯಾಶ್ವಾಸಾಯ ಮೇ ತ್ವಾಂ ವಿನಾ .. 98..
ವ್ಯಾಸಾಯಾಕಲಯೇ ಸದಾ ಹೃತನುತತ್ರಾಸಾಯ ತಸ್ಮೈ ನಮಃ .. 99..

ಸಂಸಾರಾಕುಲಚೇತಸಾಮಪಿ ಹೃದಾ ಪುಂಸಾಮಗಮ್ಯಂ ಜಗ-
ದ್ಧಿಂಸಾತತ್ಪರದುರ್ಮದತ್ರಿಪುರವಿದ್ಧಂಸಾತ್ತಕೀರ್ತಿಸ್ಮಿತಂ .

ಯಂ ಸಾಧುವ್ರಜಮಾನಸಾಂಬುಜವನೀಹಂಸಾಯಮಾನಂ ವಿದು-
 ಆಸ್ಯಾಭಾಜಿತಚಂದ್ರಮಾ ಮುನಿಗಣಾಶಾಸ್ತ್ರಾಧ್ಯುತಾನಂದಕೃ-
 ಲ್ಲಾಸ್ಯಾಸಕ್ತಮನಾಶ್ಚ ಯೋ ಹೃದಯಭೂಶಾಸ್ತ್ರಾರ್ಥರಕ್ಷಾಪರಃ .
 ಹಾಸ್ಯಾಪಾಸ್ತಪುರಸ್ಕೃತಸ್ಯ 1ತವ ಪದ್ಮಾಸ್ಯಾನುರಕ್ತಃ ಪ್ರಭೋ
 ಸ್ತಂ ಸಾಂಬಂ ಸತತಂ ನಮಾಮಿ ಶಿರಸಾಹಂ ಸಾದರಂ ಶಂಕರಂ .. 100..
 ದೇಹಾಲಂಕೃತನಾಗಭೂಷಣಭರಂ ವಾಹಾಯಿತಪ್ರಾಕ್ಷನ-
 ವ್ಯಾಹಾರಂ ಸದಯಂ ನಮದ್ಭವಮಹಾಮೋಹಾಪಹಂ ಶಂಕರಂ .
 ಈಹಾಮಾತ್ರವಿನಿರ್ಮಿತತ್ರಿಭುವನಂ ಗೇಹಾಯಿತಾದ್ರೀಶ್ವರಂ
 ನೀಹಾರಾದ್ರಿಸುತಾಪ್ರಿಯಂ ಕೃತಸುರವ್ಯೂಹಾವನಂ ಭಾವಯೇ .. 102..
 ಉಹಂ ತ್ವತ್ಪದಬುದ್ಧಯೇ ಕಲಯಿತುಂ ಸೋಽಹಂ ಕಥಂ ಶಕ್ನುಯಾಂ
 ಗಾಹಂಗಾಹಮವಾಯುಮೇವ ವಿಷಯೇ ಸಾಹಂತಮಸ್ಮನ್ನನಃ .
 ಹಾ ಹಂತಾಟತಿ ಕಿಂ ಕರೋಮಿ ವಿನಮಗ್ರೀಹಂತರೀಶಾನ ಸ-
 ನ್ನೇಹಂ ತ್ವಂ ಕುರು ಸರ್ವದಾ ಮಯಿ ಕೃಪಾಂ ಭೋ ಹಂಸವಾಹಾರ್ಚಿತ .. 103..
 ತಾಳಭೈಕನಗಾತ್ಮಜಾಕುಚತಟೀಚೋಳಾಯಿತಾಲಂಕೃತಿ-
 ವ್ಯಾಳಾಧೀಶಫಣ ಪ್ರಭೋ ಪ್ರಶಮಿತಕ್ಷೇಳಾಶು ಮೇ ತ್ವಂ ನಯ .
 ಶ್ರೀಳಾನಾಥನುತೇ ಭವವ್ಯಸನತೋ ಡೋಳಾಯಮಾನಂ ಮನೋ
 ವ್ಯಾಳಾನೇಕಪಮೀಶಭಕ್ತಹೃದಿ ಭೇಡಾಳಾನಕೇ ತ್ವತ್ಪದೇ .. 104..
 ನಾಳೀಕಾಯಿ ತ ಕೇಶವಃ ಪ್ರಣಮತಾಂ ಯೋಽಳೀಕವಿದ್ವಂಸಕೃ-
 ನ್ನಾಳೀಕಪ್ರಭವಾದಿಮಾದಿತಿಭುವಾಮಾಳೀಭಿರಾರಾಧಿತಃ .
 ಹೇಳೀಂದ್ವಗ್ನಿವಿಲೋಚನಂ ಪಶುಪತಿಂ ಕಾಳೀಪತಿಂ ಸಂಸೃತಿ -
 ವ್ಯಾಳೀವಿತ್ರಸದಾಪ್ತಪಾಲನಕಲಾಕೇಳೀಪರಂ ತಂ ಭಜೇ .. 105..
 ಯಕ್ಷಾದ್ಯಾಖಿಲಖೇಚರಾರ್ಚಿತಪದೇ ದಕ್ಷಾಧ್ವರಧ್ವಂಸಿನೇ
 ವೃಕ್ಷಾಗಾ ಭಿಮಹೀಜನಾತ್ಮಕಜಗದ್ರಕ್ಷಾಪರಾಯಾದರಾತ್ .
 ಋಕ್ಷಾಧೀಶಕಲಾಧರಾಯ ನಿತರಾಮುಕ್ಷಾಧಿವಾಹಾಯ ತೇ
 ಶಿಕ್ಷಾತ್ರಸ್ತಯಮಾಯ ಭೂತಪತಯೇ ತ್ರ್ಯಕ್ಷಾಯ ಕುಮೋಽಙ್ಗಲಿಂ .. 106..
 ಚೀಕ್ಷಾಶಿಕ್ಷಿತಮೀನಕೇತುಮನಿಶಂ ಮೋಕ್ಷಾರ್ಥದಾನಾಧ್ವರೇ
 ದೀಕ್ಷಾತತ್ಪರಪವಯಂ ವಿಧಿಸಹಸ್ರಾಕ್ಷಾದಿಭಿರ್ವಂದಿತಂ .
 ದಾಕ್ಷಾಯಣ್ಯಧಿಪಾರ್ಕವಕ್ಷಿನಯನಂ ದಾಕ್ಷಾಯಣೀವಲ್ಲಭಂ
 ಪ್ರೇಕ್ಷಾವದ್ಧೃದಯಾವ್ವಭಾವಿತಪದಂ ಸಾಕ್ಷಾತ್ಕರೋಮೀಶ್ವರಂ .. 107..
 ಅಕ್ಷೋಭ್ಯೋಗ್ರಭವಾರ್ತಪಾಲನಕಲಾದಕ್ಷೋಽನುಲಿಪ್ತಾದ್ರಿಜಾ-
 ವಕ್ಷೋಜದ್ವಯಮುದ್ರಿತಪ್ರವಿಲಸದ್ವಕ್ಷೋಽಭಿರಾಮಃ ಪ್ರಭುಃ .
 ಸ ಕ್ಷೋಣೀಘ್ರಗೃಹೋ ಮಮಾಶು ದುರಿತಂ ಪ್ರಕ್ಷೋದಯಿತ್ವಾಖಿಲಂ

ರಕ್ಷೋನಾಥನುತಮ್ತನೋತು ನಮತಾಂ ಹೃತ್ಕೋ ಭಹಾರೀ ಮುದಂ .. 108..

ಶಂಭೋ ವೇಂಕಟಸುಬ್ಬ ಏಷ ಭವರುಗ್ವೀತ್ಯೇತ್ಯಮತ್ಯದ್ಭುತಾ-

ಸ್ಥಾನ ತ್ವತ್ಸುಗುಣೌಘವಾರಿಧಿಕಣಸೋತ್ರಂ ಪರಂ ತಾರಕಂ .

ಅಷ್ಟಪ್ರಾಸಯುತಾಷ್ಟಕಾಧಿಕಶತಶ್ಲೋಕೈರತಾನೀತ್ ಪ್ರಭೋ

ಸ್ವಾಮಿಂಸ್ತ್ವಂ ಪರಿಗೃಹ್ಯ ಸಾದರಮಿದಂ ರಕ್ಷಾನುಕಂಪಾನಿಧೇ .. 109..

ಇತಿ ವೇಂಕಟಸುಬ್ಬಕವಿಕೃತಂ ಶ್ರೀಜಪ್ಯೇಶಾಷ್ಟಪ್ರಾಸಶತಕಂ ಸಂಪೂರ್ಣಂ .

Proofread by Sivakumar Thyagarajan Iyer

Japyesha Ashtaprasa Shatakam

pdf was typeset on June 29, 2023

Please send corrections to sanskrit@cheerful.com

